



जनसम्पर्क कार्यालय : एमपी पावर मैनेजमेंट कंपनी लिमिटेड, जबलपुर

समाचार

मध्यप्रदेश पावर ट्रांसमिशन कंपनी का कला व संस्कृति का पुरस्कार पल्लवी थापा को



जबलपुर, 3 फरवरी । मध्यप्रदेश पावर ट्रांसमिशन कंपनी के द्वारा प्रत्येक वर्ष कला व संस्कृति क्षेत्र में उत्कृष्ट प्रदर्शन करने वाले कार्मिकों को पुरस्कृत करने का निर्णय लिया है। इस वर्ष कला व संस्कृति क्षेत्र में उत्कृष्ट प्रदर्शन करने के लिए मुख्य वित्तीय अधिकारी कार्यालय में कार्यरत संविदा कार्यालय सहायक पल्लवी थापा को पुरस्कृत किया गया। उन्हें मध्यप्रदेश पावर ट्रांसमिशन कंपनी के प्रबंध संचालक श्री पी. ए. आर. बेन्डे ने एक समारोह में पुरस्कृत किया।

पल्लवी थापा जबलपुर की विख्यात गायिका हैं। शास्त्रीय संगीत में स्नातकोत्तर उपाधि प्राप्त पल्लवी थापा पिछले पांच वर्षों से आकाशवाणी के जबलपुर केन्द्र की बी ग्रेड आर्टिस्ट हैं और उन्होंने सुगम संगीत में गीतांजलि की उपाधि प्राप्त की है। पल्लवी पिछले बारह वर्षों से केन्द्रीय क्रीड़ा एवं कला परिषद द्वारा आयोजित भूले-बिसरे गीत कार्यक्रम में मुख्य गायिका के रूप में प्रस्तुति दे रही हैं। वे पिछले चार वर्षों से अंतरक्षेत्रीय विद्युत शास्त्रीय व सुगम संगीत प्रतियोगिता में विजेता बन रही हैं।

पल्लवी थापा ने मास्टर मदन प्रतियोगिता में राष्ट्रीय स्तर पर जूनियर वर्ग में मध्यप्रदेश का प्रतिनिधित्व किया। उन्हें लता मंगेशकर पुरस्कार से अंलकृत किया गया। इसके अतिरिक्त राज्य स्तर पर आयोजित कालिदास समारोह, बाल रंग महोत्सव एवं पर्यावरण दिवस समारोह में उत्कृष्ट गायन के लिए पुरस्कृत किया गया।

समाचार क्रमांक: 90/2018

(राकेश पाठक)
वरिष्ठ जनसम्पर्क अधिकारी